



ДРЖАВЕН ЗАВОД ЗА РЕВИЗИЈА

Палата „Емануел Чучков“
ул. Јордан Мијалков
П.Фах 249
1000 Скопје
Република Македонија
Тел: +389 2 3211 262
Факс: +389 2 3126 311
e-mail: dzt@dzt.gov.mk
www.dzt.gov.mk

Број:09-199/3

Дата: 10.04.2017

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Државниот завод за ревизија изврши ревизија на финансиските извештаи на Демократска партија на Албанците – ДПА (во натамошниот текст ДПА) на сметката за редовно работење за 2015 година, заедно со ревизија на усогласеност.

Со извршената ревизија за 2015 година изразивме неповолно мислење во однос на вистинито и објективно прикажување на финансиските извештаи и мислење со резерва за усогласеноста на финансиските трансакции со релевантната законска регулатива, упатства и воспоставените политики.

Извршена е ревизија на финансиските извештаи, заедно со ревизија на усогласеност на сметката за редовното работење на ДПА за 2014 година и за кои се воздржавме од давање на мислење за вистинитоста и објективноста на финансиските извештаи, додека за усогласеност на активностите, финансиските трансакции и информации со релевантната законска регулатива, упатствата и воспоставените политики изразено е мислење со резерва.

Со ревизијата беше опфатено и спроведувањето на препораките дадени во Конечниот извештај на овластениот државен ревизор за 2014 година, при што е утврдено дека состојбите утврдени во конечниот извештај од извршената ревизија за 2014 година се повторуваат и во текот на работењето на партијата за 2015 година, од дадените шест препораки само една е спроведена.

Со извршената ревизија на финансиските извештаи за 2015 година, заедно со ревизија на усогласеност, констатиравме одредени состојби, од кои како позначајни ги истакнуваме следните:

- годишната сметка и годишниот финансиски извештај за 2015 година не се објавени на веб страната на партијата;

Ревизорски тим:

1. _____
2. _____

Овластен државен ревизор

1

- партијата не обезбеди докази за начинот на уредување на користење на деловниот простор на седиштето на партијата и за бројот на ограоците;
- несоодветно евидентирање и искажување на сметководствените трансакции во деловните книги на партијата;
- не е извршен попис на средствата и изворите на средствата на партијата со состојба на ден 31 декември 2015 година;
- несоодветно благајничко работење.

За констатираните состојби дадени се препораки со цел преземање мерки и активности за нивно надминување.

Во делот за нагласување на прашања за неизвесност или континуитет, обелоденети се состојби во врска со тоа дека партијата не остварува приходи од членарини како извор на финансирање на сметката за редовно работење.

Ревизијата истакнува постоење на системски слабости кои влијаат на работењето на субјектот, а за нивно надминување надлежни се други институции и тоа:

- не се пропишани конкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени и во однос на нивното евидентирање;
- присуство на пресметковни сметки во подзаконските акти за непрофитните организации;
- не е усогласен образецот на Годишен финансиски извештај со одредбите од Законот за финансирање на политичките партии, во делот на изворите на финансирање;
- поконкретно не е регулиран начинот на плаќање, уплата и евидентирање на членарината како извор на финансирање на политичките партии, како и на начинот на пренос на средствата од членарина од сметката за редовно работење на сметката за соодветна изборна кампања;
- отсуство на изработени пречистени текстови на закони и
- не е усогласено Упатството за распределба на средствата од буџетот на Република Македонија за годишно финансирање на политичките партии со одредбите од Законот за финансирање на политичките партии.
- потребно да се изврши усогласување односно допрецизирање на регулативата, заради воедначено искажување на сите извори на финансирање на политичките партии во финансиските извештаи.

Надлежните органи потребно е да преземат активности за надминување на утврдените системски слабости.

Од страна на одговорните лица на субјектот, не се добиени забелешки на Нацрт извештајот на овластениот државен ревизор.

1. Вовед

- 1.1. Извршивме ревизија на приложените финансиски извештаи на страна од 15 до 17 заедно со ревизија на усогласеност на Демократска партија на Албанците - ДПА на сметката за редовно работење, кои се состојат од биланс на состојба на ден 31 декември, биланс на приходи и расходи за годината која завршува со тој датум, и преглед на значајни сметководствени политики и објаснувачки белешки кон финансиските извештаи.
- 1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Извршена е ревизија на финансиските извештаи на Демократска партија на Албанците - ДПА за редовното работење за 2014 година и изразено е воздржување од давање на мислење за вистинитоста и објективноста на финансиските извештаи, а за усогласеност на активностите, финансиските трансакции и информации со релевантната законска регулатива, упатствата и воспоставените политики изразено е мислење со резерва.
- 1.4. Финансиските извештаи од точка 1.1. на овој извештај се одговорност на раководството на партијата застапувано од:

- Мендух Тачи, претседател на ДПА.

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

- 1.5. Одговорност на ревизорите е да изразат мислење за финансиските извештаи од точка 1.1. врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски докази за тоа дали приходите и трошоците се користени за планираните намени утврдени од страна на законодавецот. Таквите постапки вклучуваат и

процена на ризикот од неусогласеност.

Ревизијата е извршена во согласност со Ревизорските стандарди на Врховните ревизорски институции (ISSAI). Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за прибавување на достатни соодветни ревизорски докази како поткрепа на нашите заклучоци. Избраните постапки зависат од расудувањето на ревизорот, вклучувајќи ја и проценката на ризикот од материјална неусогласеност, без разлика дали е резултат на измами или грешки.

При процена на ризикот, ревизорот ги разгледува внатрешните контроли релевантни за подготвување и објективно презентирање на финансиските извештаи со цел да се дизајнираат ревизорски постапки кои се соодветни во околноста, но не за целите на изразување на мислење за ефикасноста на внатрешните контроли на субјектот. Ревизијата исто така вклучува оценка на соодветноста на користените сметководствени политики и на разумноста на сметководствени проценки направени од страна на раководството на субјектот, како и оценка на севкупното презентирање на финансиските извештаи. Веруваме дека ревизорските докази коишто ги имаме прибавено се достатни и соодветни за да обезбедат основа за нашето ревизорско мислење.

2. Цели, заснованост и период на вршење на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи земени како целина се ослободени од материјално погрешни прикажувања било поради измама или поради грешка, овозможувајќи му на ревизорот да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување и да известува за финансиските извештаи и да комуницира, во согласност со ревизорските наоди.

Цел на ревизијата на усогласеност во врска со ревизијата на финансиските извештаи е ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики и да ја известува законодавната власт и други соодветни тела за наоди и расудувања.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија.

2.3. Ревизијата од точка 1.1. погоре е планирана и извршена во периодот од 14.10.2016 до 15.12.2016 година кај Демократска партија на Албанците – ДПА на сметката за редовно работење за 2015 година од тим на Државниот завод за

ревизија.

3. Осврт на ревизијата од претходната година – спроведување на препораките

Ревизијата од точка 1.1. погоре опфати и ревизија на спроведување на препораките дадени во конечниот извештај на овластениот државен ревизор во 2014 година. Со ревизијата на преземени мерки по дадени препораки се констатира дека состојбите утврдени во конечниот извештај од извршената ревизија за 2014 година се повторуваат и во текот на работењето на партијата за 2015 година, од дадените шест препораки само една е спроведена (Прилог 1).

4. Наоди и препораки

Прашањата кои ги покрива овој извештај беа дискутирани на завршниот состанок со преставник од партијата - предмет на ревизија одржан на ден 16.01.2017 година.

Не се примени забелешки по Нацрт извештајот на овластениот државен ревизор број 09-199/1 од 21.02.2017 година.

Констатирани се следните состојби:

4.1. Усогласеност со закони и прописи

4.1.1. Годишната сметка и Годишниот финансиски извештај за 2015 година не се објавени на веб страната на политичката партијата, што не е во согласност со член 26 и 27-а од Законот за финансирање на политичките партии и влијае на можноста за пристап до информациите од страна на заинтересираните страни, како и времено губење на правото на годишно финансирање од Буџетот на Република Македонија согласно член 27-в од истиот закон.

Препорака:

Одговорното лице на партијата да преземе мерки за објавување на Годишната сметка и Годишниот финансиски извештај на веб страницата на партијата и обезбеди податоците да бидат достапни на пошироката јавност.

4.2. Финансиски извештаи

4.2.1. Водењето на сметководството, деловните книги, сметководствените документи и обработката на податоците се врши од страна на сметководственото биро, кое има воспоставена сметководствена евиденција според сметковниот план и содржината на одделните сметки за трговски друштва, а не согласно Правилникот за сметковниот план и билансите на непрофитните организации, што не е во согласност со член 3 од Законот за сметководството за непрофитните организации.

Горенаведените состојби влијаат на објективноста и реалноста на искажаните состојби во финансиските извештаи за 2015 година.

Препораки:

Одговорните лица да преземат мерки и активности за примена на сметковниот план за непрофитни организации.

4.2.2. Со увид во документацијата и сметководствена евиденција на благајничкото работење ревизијата го констатира следното:

- паричните средства во благајната искажани во билансот на состојба на ден 31.12. во износ од 2.829 илјади денари и претставуваат прилив на подигната готовина од сметката на редовно работење на партијата во текот на 2015 година. За наведениот износ на средства во благајната не се евидентирани исплати;
- не се изготвува комплетна документација за прометот во благајна, каса прими/исплати кои се основа за евидентирање во деловните книги и
- не е извршен попис на средствата во благајна на 31 декември.

Ваквата состојба не е во согласност со член 10 од Законот за сметководство за непрофитни организации, член 20 од Законот за платниот промет и 13 од Правилникот за сметководството на непрофитни организации.

Препорака:

Одговорното лице на партијата да преземе активности за воспоставување на соодветно благајничко работење, назначување на лице за располагање со паричните средства во благајна и водење на благајничка евиденција врз основа на уредна, ажурна и веродостојна документација.

4.2.3. Согласно статутот на ДПА, партијата се организира според територијалниот принцип во земјата и надвор од неа. Членството е организирано во: подогранок, огранок, заедница на ограноци на градот и центар на ДПА. Со извршениот увид во деловните книги ревизијата утврди дека, партијата не поседува градежни објекти во нејзина сопственост, а за објектот во центарот на Тетово се користи изнајмен објект, согласно склучен договор за закуп за период заклучно со месец септември 2014 година. Објектот и по истекот на периодот за кој е склучен договорот за закуп, се користи како седиште на ДПА, без презентирање акт за начинот на уредување на меѓусебните права и обврски за користење на наведениот деловен простор, што не е во согласност со одредбите од Законот за облигационите односи. Имајќи го предвид фактот дека на ревизијата не и е презентирање акт за вкупниот број и седишта на ограноците на партијата, ревизијата не беше во можност да потврди дали освен наведениот објект, за потребите на партијата се користат и други објекти, за кои треба да се евидентираат приходи доколку истите се користат без надомест (донација) или да се искажат расходи по основ на закупнина и други расходи, доколку за истите се плаќа надомест.

Препораки:

Одговорното лице на партијата да преземе активности за изготвување на:

- акт за бројот и седиштето на ограноците на партијата и
- уредување на начинот на користење на деловниот простор (сопственост/закуп).

4.2.4. Политичката партија во 2015 година, како и во претходните години, нема преземено активности за формирање на комисија за попис, за спроведување на попис и усогласување на сметководствената со фактичката состојба на материјалните средства, паричните средства, обврските, ситниот инвентар во употреба и изворите на средства на партијата со состојба на 31 декември 2015 година, што не е во согласност со член 16 од Законот за сметководството за непрофитните организации и член 30 од Правилникот за сметководството на непрофитните организации. Поради наведеното ревизијата не беше во можност да ја потврди реалноста и објективноста на искажаните податоци во финансискиот извештај - биланс на состојба на ден 31 декември.

Препорака:

Одговорното лице во партијата да преземе активности за спроведување попис на средствата и изворите на средствата со состојба на ден 31 декември и нивно усогласување со сметководствената состојба.

4.2.5. Со увид во сметководствената документација и искажаните расходи и обврски во финансиските извештаи, ревизијата го констатира следното:

- на 31 декември 2015 година евидентирани се обврски во вкупен износ од 500 илјади денари кои потекнуваат од минати години и на кои не е извршен годишен попис со кој би се потврдил основот и старосната структура, поради што постои ризик од нереално проценување на искажаните обврски во билансните позиции;
- за 2015 година не се презентирани фактури и евидентирани обврски за електрична енергија и вода за сите месеци од известувачкиот период за објектот во кој е сместено седиштето на ДПА;
- извршени се исплати по фактури во вкупен износ од 989 илјади денари без приложена комплетна и уредна сметководствена документација. Фактурите не се верификувани со потпис од страна на одговорните лица во ДПА како потврда дека услугата е извршена, како основ за признавање и оправданост на расходите и
- извршена е исплата по фактура од 2014 година во износ од 162 илјади денари за изнајмување на систем за озвучување за парламентарните избори 2014 година, расходи кои треба да бидат платени од изборната сметка како што предвидува член 71 став 9 од Изборниот законик.

Наведените состојби не се во согласност со член 2 од Законот за сметководството на непрофитните организации и влијаат на објективноста и реалноста на искажаните состојби во деловните книги и финансиските

извештаи за 2015 година.

Препораки:

Одговорното лице на партијата, во координација со одговорното лице за водење на деловните книги да преземат активности за:

- навремено и целосно евидентирање на обврските во сметководствената евиденција;
- усогласување на состојбата на обврските со добавувачите и
- евидентираниите трансакции во деловните книги да бидат поткрепени со комплетна и уредна документација.

Основ за изразување на мислење

Поради ефектите од изнесените состојби во точките 4.1. која се однесува на необјавување на Годишна сметка и годишен финансиски извештај и 4.2. кои се однесуваат на: водење на деловните книги според сметковниот план на непрофитни организации, уредување на начинот на користење на деловниот простор, спроведување попис на средствата и изворите на средствата, не пресметување на амортизација согласно пропишаните стапки, несоодветно водење на сметководство, како и несоодветно благајничко работење влијае на искажаното мислење.

5. Ревизорско мислење

Мислење за финансиските извештаи

Според наше мислење, поради значењето на прашањата изнесени во точката 4.2., финансиските извештаи не ги прикажуваат вистинито и објективно, во сите материјални аспекти, финансиската состојба на Демократската партија на Албанците на ден 31.12.2015 година како и резултатите на финансиските активности за годината која завршува со тој датум, во согласност со применливата рамка за финансиско известување.

Мислење за усогласеност со закони и прописи

Според наше мислење, со исклучок на ефектите на прашањата изнесени во точката 4.1., активностите, финансиските трансакции и информации рефлектирани во финансиските извештаи на Демократска партија на Албанците, во сите материјални аспекти, се во согласност со релевантната законска регулатива, упатства и воспоставени политики.

6. Нагласување на прашања за неизвесност и континуитет

6.1. Во член 13, став 1, алинеа 1 и член 14 од Законот за финансирање на политичките партии, наведени се приватните извори на финансирање на политичките партии, помеѓу кои и финансирањето по основ на членарина. Под членарина се подразбира редовен износ на средства кој членот на партијата го плаќа годишно согласно со актите на партијата. Согласно член 69 од Статутот на ДПА, партијата својата активност, помеѓу другото ја финансира и од членарина од своите членови и која согласно членот 12 од Статутот е пропишана како обврска за плаќање од членовите на ДПА. Со увид во документацијата ревизијата утврди дека во пракса овие одредби од Статутот не се применуваат, односно не се уплаќа членарина. Ненаплатувањето на членарината како извор на финансирање предизвикува намалени приходи на партијата и ограничување во извршувањето на нејзините активности.

7. Останати прашања

7.1. Согласно член 13 од Законот за сметководството за непрофитните организации¹ признавањето на приходите и расходите на непрофитните организации се спроведува според сметководствено начело на модифицирано настанување на деловните промени, односно трансакции, што значи дека приходите се признаат во пресметковниот период во којшто настанале според критериумот на мерливост и расположливост.

Согласно наведениот член приходите се мерливи кога можат да се искажат вредносно и постапувањето при евидентирањето на истите кај политичките партии е еднообразно, додека под критериумот расположливост на приходите во пресметковниот период се подразбира дека приходите се расположливи кога се остварени во пресметковниот период или во рок од 30 дена по истекот на пресметковниот период под услов приходите да се однесуваат на пресметковниот период и да служат за покривање на обврските од тој пресметковен период.

Исто така во однос на расходите е регулирано дека расходите се признаваат во пресметковниот период во којшто настанале или во рок од 30 дена по истекот на пресметковниот период, под услов обврската за плаќање да настанала во тој пресметковен период.

Примената на критериумот расположливост на приходите, како и признавањето на расходите, во пракса создава потешкотии при сметководственото евидентирање на трансакциите во деловните книги на партиите, како и разноликост во постапувањето при евидентирањето на истите.

Ревизијата смета дека надлежните органи потребно е да донесат поконкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени односно трансакции, како и во однос на нивното евидентирање или да

¹ „Службен весник на Република Македонија” број 24/2003 и 17/2011

преземаат мерки за законско доуредување.

Истакнуваме дека партијата при евиденција и искажување на сметководствените настани/транзакции за 2015 година, за дел од деловните промени и транзакции применува пресметковен начин на проценување на истите, а за дел сметководствено начело на парично искажување, без примена на сметководственото начело на модифицирано настанување на деловните промени, односно транзакции.

- 7.2. Согласно дел IV Признавање на приходите и расходите, во член 13 од Законот за сметководството за непрофитните организации, наведено е дека признавањето на приходите и расходите на непрофитните организации се спроведува според сметководствено начело на модифицирано настанување на деловните промени, без притоа да се наведе што подразбира поимот вкупни приходи односно дали приходите ги опфаќаат само наплатените приходи остварени по видови и извори, имајќи во предвид дека политичките партии, покрај останатите извори се финансираат и од донации, подароци, прилози, дотации и спонзорства, кои не секогаш предизвикуваат приливи во парични средства.

Ревизијата смета дека е потребно да се изврши усогласување односно допрецизирање на регулативата, заради воедначено искажување на сите извори на финансирање на политичките партии во финансиските извештаи.

- 7.3. Со одредбите на член 23 став 3 од Законот за финансирање на политичките партии² е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации и членот 18 од Правилникот за сметководство за непрофитните организации³ уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно транзакции“. Со извршениот увид во: Правилникот за сметковниот план и билансите на непрофитните организации⁴ и Правилникот за содржината на одделни сметки во сметковниот план на непрофитните организации⁵, ревизијата констатира дека се пропишани сметки и позиции кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно транзакции“.

²„Службен весник на Република Македонија” број 76/2004, 86/2008, 161/2008, 96/2009, 148/2011, 142/2012, 23/2013

³„Службен весник на Република Македонија” број 24/2003, 8/2009, 12/2009 и 175/2011

⁴„Службен весник на Република Македонија” број 117/2005; 11/2006

⁵„Службен весник на Република Македонија” број 117/2005

7.4. Согласно членот 13 од Законот за финансирање на политичките партии², утврдени се приватните извори од кои може да се врши финансирање на политичките партии. Истовремено, во Правилникот за образецот, формата, содржината и начинот на водење на Годишниот финансиски извештај за политичките партии („Службен весник на Република Македонија„ број 21/2013), во точка 39 од пропишаниот образец на Годишниот финансиски извештај предвидена е позиција за расходи за камати на кредити и заеми, кои како извор на финансирање на политичките партии не е предвиден во горенаведениот закон.

Ревизијата смета дека надлежните органи потребно е да преземат активности за уредување на изворите на финансирање на изборната кампања во законската регулатива и во пропишаниот образец Годишен финансиски извештај.

7.5. Согласно членот 13 од Законот за финансирање на политичките партии², утврдени се приватните извори на финансирање на политичките партии, помеѓу кои и членарина како основ на финансирање на партијата. Членарината претставува редовен износ на средства кој членот на партијата го плаќа годишно согласно со актите на партијата, кој за период од една година не смее да биде повисок од една просечна исплатена нето плата во РМ, поединечно по секој член.

Ревизијата констатира дека партиите приходите од членарина најчесто ги регулираат со донесување на интерен акт. Согласно донесените акти се пропишува висината на членарината, начинот на плаќање, начинот на уплата како и начинот на нивното евидентирање, кои се разликуваат кај одделните партии.

Заради воедначено постапување кај сите политички субјекти ревизијата смета дека надлежните органи потребно е да донесат поконкретни насоки за регулирање на начинот на плаќање, уплата, евидентирање, со цел еднообразност во начинот на нивното сметководствено евидентирање и потврдување на законски утврдениот лимит за секој член одделно.

7.6. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии⁶ вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија” број 57/2007 и 60/2007. Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии², вклучувајќи ја и одлуката донесена од Уставниот суд на Република Македонија

⁶ „Службен весник на Република Македонија” број 76/2004, 5/2007, 8/2007; 5/2008 и 23/2013

со која се врши укинување на одредени одредби на наведениот закон („Службен весник на Република Македонија” број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони.

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоренаведените законски акти.

7.7. Согласно член 8, 9 и 10 од Законот за финансирање на политички партии² утврден е начинот на редовно годишно финансирање од Буџетот на РМ. Средствата во утврдениот износ се планираат во разделот на Министерството за правда за секоја фискална година. За трансферот на средствата за 2015 година како и за претходните години, Министерството за правда изработува поединечни Решенија кои се доставуваат до политичките партии.

Со извршениот увид во подзаконските акти констатирано е дека за потребите на годишното финансирање на политичките партии донесено е Упатство⁷ со кое како надлежен одговорен орган за пресметка и распределба на средствата е утврдено Министерството за финансии. Упатството не е усогласено со одредбите од Законот за финансирање на политичките партии во кој со измените од 2011 година како надлежен орган за планирање, пресметка, носење решение и трансфер на средствата за годишно финансирање на политичките партии е Министерството за правда.

Горенаведеното укажува дека има потреба надлежните органи да извршат усогласување на Упатството како подзакоски акт со Законот за финансирање на политичките партии со цел попрецизно регулирање на начинот на финансирање на политичките партии од Буџетот на РМ.

Истакнуваме дека во насока на обезбедување и прибавување на соодветни докази за потврдување на комплетноста на приходите, Државниот завод за ревизија достави барање до Министерството за правда, при што добиено е известување број 09-78/5 од 21.12.2016 година, со прилог пресметки врз основа на кои се утврдени и исплатени вкупните износи на средства, согласно решенијата за исплата на финансиски средства за редовно годишно финансирање на политичките партии за 2015 година.

⁷ Упатство за распределба на средствата од Буџетот на Република Македонија за годишно финансирање на политичките партии („Службен весник на Република Македонија број 59/05, 73/07, 52/10 и Одлука на Уставен суд У.бр.16/2011 од 21.09.2011 година објавена во Службен весник број 132/2011“)

БИЛАНС НА ПРИХОДИ И РАСХОДИ ЗА 2015 ГОДИНА				
				во 000 денари
Опис на позицијата	Образложение	2015	2014	
Приходи	3.1.			
Приходи од членарини, подароци, донации и приходи од други извори	3.1.1.	6.293	8.511	
Други приходи	3.1.2.	1	719	
Пренесен дел од вишок на приходи од претходната година	3.1.3.	0	1.733	
Вкупно приходи		6.294	10.963	
Расходи				
Материјални расходи, услуги, амортизација	3.2.1.	3.531	4.772	
Други расходи	3.2.2.	60	293	
Плати и надоместоци на плати	3.2.3.	328	465	
Даноци и придонеси кои не зависат од резултатот	3.2.4.	14	19	
Вкупно расходи		3.933	5.549	
Нераспределен дел од вишокот на приходи		2.361	5.414	

БИЛАНС НА СОСТОЈБА НА ДЕН 31.ДЕКЕМВРИ 2015 ГОДИНА				
			во 000 денари	
Опис на позицијата	Образложение	2015	2014	
Актива				
Парични средства, краткорочни побарувања и АВР	4.1.			
Парични средства	4.1.1.	5.948	4.430	
Активни временски разграничувања	4.1.2.	1.443	893	
Вкупно тековни средства		7.391	5.323	
Постојани средства	4.2.			
Материјални средства	4.2.1.	1.137	1.355	
Вкупно постојани средства		1.137	1.355	
Вкупна актива		8.528	6.678	
Пасива	4.3.			
Кратгорочни обврски				
Краткорочни обврски спрема добавувачи	4.3.1.	1.316	1.191	
Вкупно тековни обврски		1.316	1.191	
Нераспределен дел од вишокот на приходите - добивка	4.3.2.	2.325	5.413	
Извори на средства	4.4.			
Резервен фонд	4.4.1.	4.813	0	
Деловен фонд	4.4.2.	74	74	
Вкупно извори на деловни средства		7.212	5.487	
Вкупна пасива		8.528	6.678	

ПРЕГЛЕД				
НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2015 ГОДИНА				
				во 000 денари
О П И С	Деловен фонд	Нераспореден дел од вишокот на приходи	резерви	Вкупно
Состојба 01.01.2015 година	74	5.413	-	5.487
				-
Зголемување по основ на:	-	2.360	4.813	7.173
Набавки во текот на годината		35		35
Резерви на 31.12. 15		-	4.813	4.813
Нераспределен дел на вишокот за 2015		2.325		2.325
Намалување по основ на:	-	5.448		5.448
Амортизација		253		253
средства во каса 31.12.2014		382		382
пренос на резерви		4.813		4.813
Состојба 31.12.2015 година	74	2.325	4.813	7.212